

Email: contact.seckerala@gmail.com electionker@gmail.com	<h1>പത്രക്കുറിപ്പ്</h1>	TELEPHONE: 0471-2321233 MOBILE :8281000127 www.sec.kerala.gov.in
	കേരള സംസ്ഥാന തിരഞ്ഞെടുപ്പ് കമ്മീഷൻ	19th February 2016

ശ്രീ. ശശിധരൻ നായർ സംസ്ഥാന തിരഞ്ഞെടുപ്പ്

കമ്മീഷണർ സ്ഥാനത്തു നിന്നും വിരമിച്ചു

കാലാവധി പൂർത്തിയാക്കി കെ. ശശിധരൻ നായർ സംസ്ഥാന തിരഞ്ഞെടുപ്പ് കമ്മീഷണർ സ്ഥാനത്തു നിന്നും വെള്ളിയാഴ്ച വിരമിച്ചു. 2011 ഏപ്രിൽ 18 നു സംസ്ഥാന തിരഞ്ഞെടുപ്പ് കമ്മീഷണറായി ചുമതലയേറ്റ അദ്ദേഹം 65 വയസ്സ് പൂർത്തിയാക്കിയതിനെ തുടർന്നാണ് വെള്ളിയാഴ്ച വിരമിച്ചത്. സംസ്ഥാന തിരഞ്ഞെടുപ്പ് കമ്മീഷന്റെ അഞ്ചാമത്തെ കമ്മീഷണറാണ് കെ. ശശിധരൻ നായർ. എം.എസ്.കെ രാമസ്വാമി, എം.എസ് ജോസഫ്, എൻ.മോഹൻദാസ്, പി.കമാൽകുട്ടി എന്നിവരാണ് മുമ്പ് കമ്മീഷണർ സ്ഥാനം വഹിച്ചിട്ടുള്ളത്. സ്ഥാനമൊഴിഞ്ഞ തിരഞ്ഞെടുപ്പ് കമ്മീഷണർക്ക് സംസ്ഥാന തിരഞ്ഞെടുപ്പ് കമ്മീഷനിൽ യാത്രയയപ്പ് നൽകി.

പത്തനംതിട്ട അടൂർ ഇളംഗമംഗലത്ത് വി. കൃഷ്ണൻ നായരുടെയും പി.കെ. കമലാക്ഷിയുടെയും മകനായി 1955 ഫെബ്രുവരി 20-ന് ജനിച്ച കെ. ശശിധരൻ നായർ കളക്ട്രെ ഹൈസ്കൂൾ, പന്തളം എൻ. എസ്. എസ് കോളേജ്, ബാഗ്ലൂർ ലാ കോളേജ് എന്നിവിടങ്ങളിൽ വിദ്യാഭ്യാസം പൂർത്തിയാക്കി. അടൂർ, പത്തനംതിട്ട കോടതികളിലെ പത്തു വർഷത്തെ അഭിഭാഷകവൃത്തിക്കു ശേഷം 1985-ൽ അദ്ദേഹം മുൻസിഫ് ആയി നിയമിതനായി. 2001-ൽ ജില്ലാ ജഡ്ജിയായ അദ്ദേഹം കൊല്ലത്തും തിരുവനന്തപുരത്തും കോട്ടയത്തും സേവനമനുഷ്ഠിച്ചിട്ടുണ്ട്. സംസ്ഥാന സർക്കാരിന്റെ നിയമസെക്രട്ടറിയായി 2009-ൽ ചുമതലയേറ്റ അദ്ദേഹം 2011-ൽ സർവ്വീസിൽ നിന്നും വിരമിച്ചു. വേളയിലാണ് സംസ്ഥാന തിരഞ്ഞെടുപ്പ് കമ്മീഷണറായി നിയമിക്കപ്പെട്ടത്.

(എസ്.ഇ.സി. 08/2016)